

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ഏൻ ഏസ് ശങ്കോപാചാർയ കൃതം
|| ശ്രീശൗരിരാജ കരാവലംബസ്തോത്രം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീശൗരിരാജ കരാവലംബസ്തോത്രം ॥

ശ്രീനീലമേഘ സുമനോഹര ദിവ്യമൂർത്തേ
സർവ്വാംഗസുന്ദരവിഭോ വരപുഷ്കരാക്ഷ |
ലോകൈകനായക പരാത്പര പുണ്യകീർത്തേ
ശ്രീ ശൗരിരാജ മമ ദേഹി കരാവലംബം ॥ 1 ॥

ലക്ഷ്മീശ ദേവ യദുനാഥ മഹീശ വിഷ്ണോ
ഗോദാസമേത ഗരുഡാസന ശേഷതൽപ |
വേദാന്തവേദ്യ നിജവൈഭവ വിശ്വമൂർത്തേ
ശ്രീ ശൗരിരാജ മമ ദേഹി കരാവലംബം ॥ 2 ॥

ശ്രീപദ്മിനീപ്രണയവല്ലഭ പങ്കജാക്ഷ
ശ്രീപഞ്ചകൃഷ്ണവനനായക പഞ്ചവേര |
ശ്രീമന്ത്രരത്നസകലാക്ഷരസിദ്ധിദായിൻ
ശ്രീ ശൗരിരാജ മമ ദേഹി കരാവലംബം ॥ 3 ॥

ശ്രീനാരദാദിമുനിപുംഗവപൂജിതാംശ്രേഘ
നാരായണാച്യുത ഹരേ പ്രണതാർത്തിഹാരിൻ |
ബ്രഹ്മേശശക്രമുഖ സംസ്തുത സദ്ഗുണൗഘ
ശ്രീ ശൗരിരാജ മമ ദേഹി കരാവലംബം ॥ 4 ॥

കാസാരഭൂത മഹദാഹവയ വിഷ്ണുചിത്ത-
ശ്രീഭക്തിസാര കുലശേഖര പാണവിപ്രൈഃ |
ശ്രീമച്ഛരാനി പരകാലമുഖൈശ്ച വന്ദ്യ
ശ്രീ ശൗരിരാജ മമ ദേഹി കരാവലംബം ॥ 5 ॥

ശ്രീനാഥയോഗി കമലേക്ഷണ രാമമിശ്ര-
ശ്രീയാമുനേയ വരപൂർണ്ണനൂതപ്രഭാവ |

ശ്രീ ലക്ഷ്മണാർയ യതിവർയ മുഖൈസ്തുതസ്ത്വം
ശ്രീ ശൗരിരാജ മമ ദേഹി കരാവലംബം || 6 ||

ശ്രീമീന കുർമ്മ വരലോക നൃസിംഹവർണ്ണിൻ
ശ്രീജാമദഗ്യാ രഘുവീര ഹലാഡ്യ കൃഷ്ണ |
ശ്രീകൽകിരൂപ കലിമർദ്ദന കാലമോഘ
ശ്രീ ശൗരിരാജ മമ ദേഹി കരാവലംബം || 7 ||

വൈശാഖമാസ മഹദുസ്സവ തുഷ്ടചിത്ത
മാഘോത്സവേ വരസമുദ്രതടേ വിഹാരിൻ |
ആന്ദോലികാദി സുഖയാന ഗതി പ്രഹൃഷ്ട
ശ്രീ ശൗരിരാജ മമ ദേഹി കരാവലംബം || 8 ||

ഭക്തം മുന്നേയധരമാത്മഗുണൈഃ പ്രപൂർണ്ണം
സംശോഭ്യ തത്സഹചരീകൃത മുദ്ഗശാലിം |
സ്വീകൃത്യ ചാർദ്ധനിശി നിത്യപദം ഭദ്രൗ ത്വം
ശ്രീ ശൗരിരാജ മമ ദേഹി കരാവലംബം || 9 ||

ശ്രീശംഖചക്രവരദാനഗദാത്തപാണേ
സദ്ഭക്തഭട്ടപരിപാലനജാഗരുക |
ശ്രീചോലരാജപുരതോ ധൃതകേശപാശ
ശ്രീ ശൗരിരാജ മമ ദേഹി കരാവലംബം || 10 ||

ദർശേ വിഭീഷണവചഃ കൃതവാൻ ഭവാനു
ശ്രീരംഗരാജഗതിഭേദമധാസ്തദർത്ഥം |
ഭക്തപ്രിയശ്ച ഭവലുൺഠന കോവിദസ്ത്വം
ശ്രീ ശൗരിരാജ മമ ദേഹി കരാവലംബം || 11 ||

അർക്കേന്ദു ഭൗമ ബുധജീവ കവീശ സൗരി-
ഭാസ്വത്കിരീട മണിരാജിത പാദപദ്മ |
അഷ്ടാക്ഷരൈക മനുരത്ന കൃതാത്മരൂപ
ശ്രീ ശൗരിരാജ മമ ദേഹി കരാവലംബം || 12 ||

പ്രത്യഗ്രപാപപ്രചുരാർദ്രിത ജീവനസ്യ
അജ്ഞാനിനശ്ച മമതാമദവിഹ്വലസ്യ |
കല്യാണരൂപ കമനീയ ഗുണാർണ്ണവസ്ത്വം
ശ്രീ ശൗരിരാജ മമ ദേഹി കരാവലംബം || 13 ||

നിത്യോപരാധചകിതസ്യ നിതാന്തദുഃഖ-
കൃത്യോപചാരശതദഷ്ടഹൃദന്തരസ്യ |
ധർമ്മാദപേത ചരിതസ്യ ഭയാകുലസ്യ
ശ്രീ ശൗരിരാജ മമ ദേഹി കരാവലംബം || 14 ||

സംസാര ജാലപതിതസ്യ ത്യാജോപമസ്യ
സദ്ഭക്ത ധീവരസുതാ സഹിതസ്ത്വമദ്യ |
ദുഷ്കർമ്മഘർമ്മജനിഭീത്യഭിപീഡിതസ്യ
ശ്രീ ശൗരിരാജ മമ ദേഹി കരാവലംബം || 15 ||

പാശൈസ്സദാ യമഭടാ ബഹു തർജ്ജയന്തി
ക്ഷേപ്തും ച മാം ഹി നരകേ നരകാന്തകസ്ത്വം |
പ്രാണപ്രയാണ സമയേ ച തദാ പ്രസന്നഃ
ശ്രീ ശൗരിരാജ മമ ദേഹി കരാവലംബം || 16 ||

|| ഇതി ശ്രീശൗരിരാജ കരാവലംബസ്തോത്രം സമാപ്തം ||